

ગરવી નવકાન્તિ



તંત્રી : પ્રશાંત ઘોળકીયા .મેનેજિંગતંત્રી: મિનાક્ષી ઘોળકીયા

kwws=22mdjdgvlkfkulvwdq1frp

#hpdlo=jduylqdynudqwl#C#|dkrr1frp

આપનું લવાઈ બાકી છે ?
હા()ના()

L#kqgjhnyhng#soluhwuxqfwr

સરનામોનું સ્ટ્રીટર ઉપાડવા વગર
પરત કરોકાયલિય : ૨/૧૦ સોનિયા એપાર્ટમેન્ટ
પી.ટી.કોલેજરોડ, નારાયણનંદ
પાલડી, અમદાવાદ-૭

ESTD.YEAR-24•ISSUE: 37 DATE: 12-09-2020•SATURDAY•PAGES: 4•PRICE Rs.1•YERLY SUB: Rs. 60/-

જુડીપીમાં ઘટાડો ભારે ચિંતાજનક છે :તંત્ર આત્મસંતુષ્ટિમાં રાચે છે,વધુ ગંભીર બની અસરકારક પગલાં લેવા રાજનની ભલામણ

ફરિઝર્વ બેન્કના ભુતપુર્વ ગર્વનર રઘુરામ રાજને જુડીપીમાં ૨૩.૮ ટકાના ઘટાડાને ચિંતાજનક ગણાવ્યો છે. તેમણે સંબંધિત અધિકારીઓને સ્થિતિમાં સંતુષ્ટિમાં રાચવાને બદલે અસરકારક પગલાં લેવાની સલાહ આપી છે.રાજને જણાવ્યું હતું કે વર્તમાન સમસ્યા માટે વધુ વિચારશીલ અને સક્રિય સરકારની જરૂર છે. કમનસીબે પ્રારંભિક પગલાં પછી તંત્ર સુષુપ્ત અવસ્થામાં જતુ રહ્યું હોય એમ લાગે છે.

રાજને તેમના લિંકડઝર્ન પેજ પર લખેલી પોસ્ટમાં જણાવ્યું હતું કે આર્થિક વૃદ્ધિમાં તીવ્ર ઘટાડાથી આપણને સૌને ચિંતા થવી જોઈએ. ભારતીય અર્થતંત્રમાં ૨૩.૮ટકા ઘટાડો નોંધાયો છે. જેની તુલનામાં ઈટાલીનો આર્થિક દર ૧૨.૪ ટકા અને અમેરિકાનો વૃદ્ધિદર ૨૮.૫ ટકા ઘટ્યો છે. આ બંને વિકસિત દેશોને કોવિડ-૧૯ની સૌથી વધુ અસર થઈ છે. તેમણે વધુમાં જણાવ્યું હતું કે અમલદારશાહી(અધિકારીઓ) એ હવે સ્થિતિથી સંતુષ્ટ થવાને બદલે અસરકારક પગલાં લેવાનું શરૂ કરવું

જોઈએ. આ બાબત જુડીપીના નિરાશાજનક આંકડામાં આશાનું કિરણ પુરવાર કરી શકે છે.

શિકાગો યુની. પ્રોફેસર તરીકે કાર્યરત રાજને જણાવ્યું હતું કે ભારતમાં કોવિડ-૧૯ની સ્થિતિ હજુ અકુંશમાં આવી નથી. તેને લીધે મોજશોખ પરના ખર્ચ અને ખાસ કરીને રેસ્ટોરન્ટસ અને સંલગ્ન બિઝનેસની સ્થિતિ સુધરતાં વાર લાગશે. તેમણે કહ્યું હતું કે સરકાર કદાચ ભવિષ્યના સ્ટિમ્યુલન્સ માટે અત્યારે સ્રોતો બચાવી રહી છે. પણ આ નીતિ યોગ્ય નથી.રાહતના પગલાં વગર ભારતીય અર્થતંત્રની ભાવિ વૃદ્ધિને ગંભીર નુકશાન થશે. રાહતના પગલાં પાછળ મોટો ખર્ચ કરનારા બ્રાઝિલની આર્થિક વૃદ્ધિમાં ભારત કરતાં ઘણા ઓછા ઘટાડાનો અંદાજ છે. એટલે વાઈરસ નિયંત્રણમાં આવશે ત્યારે સ્ટિમ્યુલન્સની શક્યતાઓને અટકાવી રાખનારા સરકારી અધિકારીઓને આ પગલાંથી થનારા નુકશાનની ગંભીરતાની જાણ થશે.

રાજને ઉદાહરણ આપ્યું હતું કે આપણે અર્થતંત્રને દર્દી ગણીએ તો



રાહતના પગલાં એ દર્દીને રોગ સામે લડવા માટે જરૂરી દવા છે. રાહત વગર પરિવાર ભોજન,પર કાપ મુકશે,બાળકોનું શિક્ષણ બંધ કરશે, નાણાં ઉછીના લેવા સોનું ગીરવી મુકશે, ઈએમઆઈ અને ભાડાની ચુકવણી નહીં કરે, એટલે રોગન ઈલાજ થશે ત્યારે દર્દી એટલી કૃશ હાલતમાં હશે કે તે કોઈ ઉપચારનો લાભ લઈ શકવાની સ્થિતિમાં નહીં હોય,એમ તેમણે જણાવ્યું હતું.

પીવાના પાણી માટે પ્લાસ્ટીક બોટલને બદલે માટીના માટલા વાપરવાનો વડાપ્રધાન મોદીનો અનુરોધ

વડાપ્રધાન મોદીએ પર્યાવરણનું રક્ષણ કરવા માટે પીવાના પાણી માટે સિંગલ યુઝ પ્લાસ્ટીક બોટલને બદલે માટીના માટલાનો ઉપયોગ કરવા લોકોને અનુરોધ કર્યો હતો. તેમણે સ્ટ્રીટ વેન્ડર્સને બિઝનેસ વધારવા માટે ડિજિટલ પ્લેટફોર્મનો ઉપયોગ કરવા ભલામણ કરી હતી.પીએમ સ્ટ્રીટ વેન્ડર્સ આત્મનિર્ભર નિધિ સ્કીમ હેઠળ તેમણે મધ્યપ્રદેશના લાભાર્થીઓ સાથે વીડીયો કોન્ફરન્સીંગથી વાતચીત કરી હતી.બે મહિનાના સ્કીમનો અમલ



કરવા માટે એમપીના સીએમની તેમણે પ્રશંસા કરી હતી.

સુદાનમાં લોકશાહીની સ્થાપના : ૩૦ વર્ષ જુના ઇસ્લામિક શાસનનો અંત

આફ્રિકાના સૌથી હિંસાગ્રસ્ત દેશ સુદાનમાં એક વર્ષના આંદોલન બાદ ૩૦ વર્ષ જુના ઇસ્લામિક શાસનનો અંત આવ્યો છે. સુદાન સરકારે હવે શાસનને ધર્મથી અલગ કરવાનો નિર્ણય કર્યો છે. સુદાનના વડાપ્રધાન અબ્દુલ્લા હમદોક અને સુદાન પીપલ્સ લીબરેશન મુવમેન્ટ નોર્થ વિદ્રોહી સમુહના નેતા અબ્દુલ અઝીઝ અલ હિલ્હુની વચ્ચે ઈથોપીયાની રાજધાની અદીસ અબાબામાં એક કરાર પર હસ્તાક્ષર કરવામાં આવ્યા હતા. આ કરાર અનુસાર સુદાનમાં હવે લોકશાહીની ચુંટણી યોજાશે. તથા સુદાન લોકતાંત્રિક દેશ બનવા માટે તૈયાર છે. જ્યાં તમામ લોકોના અધિકારો સુનિશ્ચિત કરવામાં આવશે. સુદાનના દાક્ટર અને બીજા વિસ્તારોમાં હિંસાનું તાંડવ મચ્યું છે. સુદાન પીપલ્સ લીબરેશન મુવમેન્ટ નોર્થના બે જુથોમાંથી એક જુથે ધર્મનિરપેક્ષ પ્રણાલી વગર શાંતિ કરાર પર સહી કરવાનો ઈન્કાર કરી દીધો હતો. ગત વર્ષના તખ્તા પલટ બાદ દેશની આંતરિક સરકારે ખતનાને ગુનો ગણાવતો એ કાયદો બનાવ્યો છે. કોઈ પણ મેડિકલ સંસ્થાન અથવા તો ઘરોમાં પણ ખતનાના ગુના માટે ત્રણ વર્ષની સજા તથા દંડ થઈ શકે છે. ખતના કરાવનાર ડોક્ટર અને નર્સને પણ સજા થઈ શકે છે.

ઇકોનોમીને મંદીમાંથી બહાર આવતાં સમય લાગશે

પહેલ ક્વાટર એપ્રિલથી જુનમાં જે રીતે જુડીપીમાં મોટું ગાબડું પડ્યું છે તે પછી ભારતની ઈકોનોમીને મંદીમાંથી બહાર આવતાં ઘણો સમય લાગશે તેવું નિષ્ણાંતોનું કહેવું છે. ઈકોનોમીમાં રિકવરી માટે નિષ્ણાંતોએ વધુ એક સ્ટીમ્યુલન્સ પેકેજ જાહેર કરવા સુચન કર્યું છે. સરકારના લોકડાઉનમાં ગ્રાહકોની વપરાશી ખર્ચની ક્ષમતા અને ખાનગી રોકાણનું સંદર્ભ ધોવાણ થયું છે. નિકાસોમાં પણ મોટાપાયે ઘટાડો થયો છે. જો કે નાણાંમંત્રાલયના ચીફ ઈકોનોમીસ્ટ કૃષ્ણામુર્તિ સુબ્રમણ્યમે જણાવ્યું હતું કે ભારતની ઈકોનોમીમાં રિકવરી વી શેપમાં થશે. પહેલા ગગડ્યા પછી તેમાં એકદમ વધારો થશે.કોરોનાના પહેલાના ૫ વર્ષમાં દેશની જુડીપીમાં ૫૦ ટકા જેટલો ઘટાડો થયો હતો.

જુડીપીને આ વર્ષે રૂપીયા ૨૦ લાખ કરોડનું નુકશાન થવાની સંભાવના : પુર્વ નાણાં સચિવ સુભાષચંદ્ર ગર્ગ

વર્તમાન નાણાંકીય વર્ષના પ્રથમ ત્રિમાસ દરમિયાન દેશ જુડીપી વૃદ્ધિદરમાં એક ચતુર્થાંસ ભાગ જેટલા ઘટાડાને મુદ્દે પુર્વ નાણાંકીય સચિવ સુભાષચંદ્ર ગર્ગે જણાવ્યું હતું કે દેશવ્યાપી લોકડાઉન અમલી બનાવવાનો વ્યુહ યોગ્ય ના હોવાને કારણે આ નુકશાન થયું છે. તેમના અંદાજ મુજબ અર્થ વ્યવસ્થાને વર્તમાન વધુમાં વધુ રૂ. ૨૦ લાખ કરોડનું નુકશાન થઈ શકે છે. ગર્ગે કહ્યું કે લોકડાઉનને કારણે કોરોના વાયરસ સંક્રમણમાં આરંભે ઘટાડો તો થયો પરંતુ તેના કારણે અર્થતંત્રનું ભારે નુકશાન થયું છે. ગર્ગનું માનવું છે કે આ વર્ષના અંત સુધીમાં અર્થતંત્ર જાન્યુઆરીથી માર્ચ ૨૦૨૧ સુધીમાં સ્થિતિ સામાન્ય બની શકે છે.પરંતુ ત્યાં સુધીમાં કોવિડ-૧૯ના કારણે સર્જાયેલી અસરો જુડીપીના ૧૦ થી ૧૧ ટકા અર્થાત ૨૦ લાખ કરોડનું નુકશાન પહોંચી શકે છે. આત્મનિર્ભર ભારત પેકેજમાં સુધારા કરીને વધુને વધુ સુક્ષ્મ અને નાના ઉદ્યોગોને અને બેરોજગાર શ્રમિકોને વિશેષ સહાય આપવા કરવો જોઈએ.

વર્ષ ૨૦૨૦-૨૧માં વાસ્તવિક જુડીપી ગ્રોથ માઇનસ ૧૦.૯% રહેશે : એસબીઆઇ રિસર્ચ

એપ્રિલથી જુનના પહેલા ક્વાટરમાં દેશનો જુડીપી ગ્રોથ માઇનસ ૨૩.૮ ટકા નોંધાયો પછી ચાલુ નાણાંકીય વર્ષ ૨૦-૨૧ માટે જુડીપી ગ્રોથ ઘટીને માઇનસ ૧૦.૯ ટકા રહેશે તેવી ધારણા એસબીઆઈના રિસર્ચ રીપોર્ટમાં ઈકોવેપમાં કરવામાં આવી છે.અગાઉ ચાલુ નાણાંકીય વર્ષ માટે જુડીપી ગ્રોથ માઇનસ ૬.૮ ટકા અંદાજવામાં આવ્યો હતો. બેન્કે જણાવ્યું હતું કે આખા નાણાંકીય વર્ષના ચારે ચાર ક્વાટરમાં જુડીપી ગ્રોથ માઇનસમાં રહેશે.આખા વર્ષનો જુડીપી ગ્રોથ બે આંકડાઓમાં ઘટીને માઇનસ ૧૦.૯ ટકા રહેશે. બેન્ક દ્વારા બીજી ક્વાટરમાં જુડીપી ઘટીને માઇનસ ૧૨ થી માઇનસ ૧૫ ટકાની રેન્જમાં રહેશે. જ્યારે ત્રીજી ક્વાટરમાં માઇનસ ૫ ટકાથી માઇનસ ૧૦ ટકા અને ચોથા ક્વાટરમાં માઇનસ ૨ ટકાથી માઇનસ ૫ ટકાની રેન્જમાં રહેશે.



ગરવી નવકાન્તિ સાપ્તાહિક વેબ સાઇટ ઉપર જોઈ શકો છો

#kwws=22mdjdgvlkfkulvwdq1frp

ઉપરોક્ત વેબ સાઇટ ઉપર ઈસબુક kwws=22idfherrn1frp2urelq1gkrodnlid ઉપર પણ જોઈ શકાશે.



ગરવી નવકાન્તિ

મહારાષ્ટ્રમાં ભાજપે એવી સોગઠી મારી છે કે શિવસેનાને ધોળે દિવસે તારા દેખાડી દીધા છે. ભાજપની સાથે સત્તામાં ભાગબટાઈમાં ન ફાવતાં શિવસેનાએ પોતાનો અલગ ચોકો રચીને ભાજપને મહારાષ્ટ્રની સત્તામાંથી બહાર ફેંકી દીધી પરિણામે જે ગહરો આઘાત ભાજપને લાગ્યો તે પચાવવો અધરો તો હતો. પરંતુ તે પછી સર્જાયેલી અનેક બાબતોમાં ભાજપને પછડાટ ખાવી પડી. આખરે સુશાંતસિંહ રાજપુતનું અપમૃત્યુ રાજકીય સ્થિતિમાં ઝંઝાવાત સર્જી શકે છે તે માન્યામાં ન આવી શકે તેવી બાબતને ઉભી કરીને ભાજપે પોતાનો દાવ ફટકારી દીધો.

શરુઆતના તબક્કામાં સુશાંતસિંહના અપમૃત્યુના છેડા ડૂંગસ માફીયા અને ફિલ્મી માફીયા સાથે જોડાયેલા છે પછી તેની તપાસનો દોર સીબીઆઈ વિગેરેને માટે ઉભો કરવો, ઉદ્ધવ ઠાકરેના દીકરાને બલીનો બકરો બનાવવાનો પ્રયત્ન કરવો અને પછી શિવસેનાની એન્ટ્રી પડી. સંજય રાઉતે મોરચો સંભાળ્યો અને બેકડોર એન્ટ્રી ભાજપે લઈ લીધી. સીબીઆઈની તપાસ ઠોકી દીધી, પછી વિવિધ એજન્સીઓને તલપ કરીને આખી તપાસને એવે તબક્કે ઉભી કરી દીધી કે હવે તેમાંથી કોણે કેવી રીતે બહાર નીકળવું તે અભિમન્યુના કોઠા ભેદવાથી વધુ કઠીન બની ગયું.

કંગના રનોત તો માત્ર હવે એક મહોરુ છે અને તેનો ઉપયોગ કરીને રાજકીય શત્રુતા ના દાવપેચ ચાલી રહ્યા છે. શિવસેનાની બીએમસીએ કંગના રનોતનું ગેરકાયદેસર બાંધકામ તોડીને વધુ એક રાજકીય રંગ આપી દીધો. પરિણામે દેશમાં બે ભાજુમાં વિધિવત વિભાજન થયું. કંગનાએ અને તેમના આકાઓએ વિધિવત રીતે જે લડવાની લાઈન આપી છે તે પરથી દેખાઈ આવે છે કે મામલો થાળે નહી પડવાની દિશામાં અગ્રેસર છે. ફિલ્મી માફીયા, રાજકીય માફીયા અને ડૂંગસ માફીયા ઉપર વર્ચસ્વની લડાઈ જાહેર થઈ ચુકી છે. દેશની હાલની સ્થિતિ એવી દશામાં છે કે લોકો અસલી સ્થિતિ બાબતે વિચાર કરી શકે જ નહીં તેવી દિશામાં તેને બીઝી રાખવી. દેશનું અર્થતંત્ર એટલી બધી હદે તુટી ચુક્યું છે કે તેને ફરીથી બેઠું કરવું ભારે કપરુ કામ છે. રોજ ચીન સાથે લડાઈ ના સમાચારો લોકોના માનસ ઉપર ફેકવામાં આવે છે. તો બીજી બાજુ કંગના રનોતના સમાચારોથી લોકોને બીઝી રાખવામાં પ્રચાર તંત્ર જબરજસ્ત કાર્ય કરી રહ્યું છે.

કંગના રનોતને પીઠબળ આપવા માટે રામઆઠવલેની પાર્ટી, સંધના કાર્યકર્તાઓ, ભાજપ, અને કરણી સેનાના કાર્યકરોને રીતસર તહેનાત કરી દેવાયા છે. કંગના રનોતના કુટુંબીજનોને ભાજપમાં રીતસરની એન્ટ્રી અપાઈ દેવાઈ છે તેથી ભાજપને કોઈ બાબતે રાજકીય વાંધો આવે નહીં. કેન્દ્રમાં બેઠેલી સરકારે પણ કંગનાને સપોર્ટ આપી દીધો છે. તેને સુરક્ષા પ્રદાન કરીને તેને વીઆઈપી બનાવી દીધી છે. એક સામાન્ય અભિનેત્રીને રાતોરાત દેશની રાજકીય ફલક પર લાવી દીધી છે. અને તેણે તો ઉદ્ધવ ઠાકરે સામે પોતાનો રાજકીય જંગ છેડ્યો છે. હાલમાં તો સેનાપતિ બનાવાયેલી અભિનેત્રી દ્વારા ભાજપ કેવો ખેલ પાડે છે તે જોવાનું રહ્યું.

હાલમાં તો કંગના સ્ક્રિપ્ટ પ્રમાણે પોતાનો રોલ ભજવી રહી છે. અને લોકો તેનો તમાશો જોઈ રહ્યા છે. જો કે શિવસેના પર જંગ માટે કસાયેલી પાર્ટી છે. કોતરોમાં છુપાઈને ઘા કરવામાં પાવરથી છે. મહાન મોગલ સૈન્યને કારમી પછડાટ આપવામાં માહીર શિવસૈનીકો હવે તકની રાહ શોધીને ઘા મારશે તે નક્કી છે.

પુશ ખબર... પુશ ખબર... પુશ ખબર...

ખ્રિસ્તી સમાજ માટે બી.પી ઈન્સ્ટ્રુમેન્ટ, ગ્લુકોમીટર, થર્મોમીટર, સ્પાઈરોમીટર તેમજ કોઈપણ સર્જકલ આઈટમો તદ્દન વ્યાજબી ભાવે મળશે.

અમી સર્જકલ

૧૩, સહયોગ પાર્ક -૧, ન્યુ ગામડી રોડ, આણંદ. ૧

જય ક્રિશ્ચિયન મો.: ૯૮૨૪૩૬૨૪૬૨-૮૨૩૮૦૦૧૯૮૯

જાહેર ખબરના ભાવ

આખુ પાન	રૂ. ૧૦૫૦૦	અર્ધુ પાન	રૂ. ૫૦૦૦
૧/૪ પાન	રૂ. ૨૫૦૦	૧/૮ પાન	રૂ. ૧૦૦૦
વાર્ષિક પેનલ	રૂ. ૭૨૦૦	માસિક પેનલ	રૂ. ૧૦૦૦

ટચુકડી જાહેરાત રૂ. ૫૦૦

વ્યવસાયિક જા.ખ. રૂ. ૬૦ કો.સે.મી.

આપની કોઈપણ પ્રકારની જાહેર ખબરો સંપૂર્ણ વિગત સાથે મોકલી આપી, વિશાળ વાચક વર્ગ સુધી પહોંચાડો. જાહેરખબર દર મંગળવારે કાર્યાલય પર પહોંચાડવી સંપર્ક : ૯૮૨૫૧ ૬૯૩૮૬, ૦૭૯-૬૫૨૧૪૭૫૬

દેશના સર્વોચ્ચ નાગરિક સન્માન ભારતરત્નથી સન્માનિત પુર્વ રાષ્ટ્રપતિ પ્રણવ મુકરજીનું રાજકીય અને લશ્કરી સન્માન સાથે લોધી રોડ સ્મશાન ઘાટ ખાતે અગ્નિસંસ્કાર કરાયા



ભારતના પુર્વ રાષ્ટ્રપતિ, દેશના સર્વોચ્ચ નાગરિક સન્માન ભારત રત્નથી નવાજીત એવા પ્રણવ મુકરજીનું નિધન થતાં તેમને લોધી ઘાટ ખાતે આવેલા સ્મશાન ગૃહ ખાતે લશ્કરી અને રાજકીય રીતે અગ્નિસંસ્કાર કરવામાં આવ્યા હતા. એક વિચક્ષણ અને બુધ્ધિજીવી નેતાનો નશ્વર દેહ પંચમહાભુતમાં વિલીન થઈ ગયો હતો. દેશે એક ઉચ્ચ કક્ષાનો નેતા ગુમાવ્યો છે જ્યારે કોંગ્રેસ પક્ષે તેમના સીનીયર અને વિદ્વાન નેતાનો સાથ ગુમાવ્યો છે. રાષ્ટ્રપતિ બન્યા પહેલા તેઓ કોંગ્રેસના રાજ્યમાં અનેક ખાતાઓના મંત્રી રહી ચુક્યા છે. નાણા ખાતુ, વિદેશ ખાતુ, સંરક્ષણ ખાતુ વિગેરે માત્ર બે વાર તેઓ વડાપ્રધાન બનવાની રેશમાં ગાડી ચુકી ગયા હતા.

૨૦૨૧માં ઉભરતા બજારોના દેવામાં જુડીપીના ૧૦ ટકા વધારો થશે અને ભારત પર સૌથી વધુ દેવાનો બોજ રહેશે : મુડીઝ

વિશ્વના મોટા ઉભરતા બજારોમાં ૨૦૨૧ સુધીમાં ભારત પર દેવાનો સૌથી વધુ બોજ હશે તેમ મુડીઝની ઈન્વેસ્ટર સર્વીસે જણાવ્યું હતું. કોરોનાને કારણે ઉભરતા દેશોના ગ્રોથ અને આર્થિક વિકાસનું ધોવાણ થયું છે. ૨૦૨૧ના અંત સુધીમાં મોટા ઉભરતા બજારોના દેવામાં જુડીપીના ૧૦ ટકા જેટલો વધારો થશે તેમ મુડીઝે કહ્યું હતું. કેટલાક દેશોએ ઊંચા દેવા પર ઉંચુ વ્યાજ ચુકવવું પડશે તો વધતી ખાધને કાબુમાં રાખવા કેટલાક દેશોએ બહારથી સાધનો ઉભા કરવા

પડશે.

મુડીઝે કહ્યું હતું કે મધ્યમ ગાળામાં આર્થિક પડકારોને કારણે ગ્રોથ રેટમાં ઘટાડો થશે અને કેટલાક દેશો પરનું આર્થિક જોખમ વધશે. આવકમાં નોંધપાત્ર ઘટાડો થશે. કોમોડીટીઝ, અને ટુરીઝમ સેક્ટરને માઠી અસર થશે. ગ્લોબલ ડિમાન્ડ નબળી રહેશે પરિણામે ઉત્પાદકતાનો ગ્રોથ ઘટશે. વેરવિખેર નાણાંકીય સિસ્ટમ અને વૃધ્ધિગત જવાબદારીઓને કારણે ભારત, મેક્સિકો, સાઉથ આફ્રિકા, અને તુર્કી માટે જોખમો વધશે. બેન્ક કૌભાંડોને કારણે બેન્કોને વધુ અસર થશે.

જાણવા જેવું !

ફાંસમા ટુંકામાં ટુંકા નામના બે ગામો છે. એકનું નામ ઓ અને બીજાનું નામ વાય છે.

મધ્ય અમેરીકા અને વેસ્ટ ઈન્ડીઝમાં બાલસા નામના ઝાડનું લાકડું ભુચ કરતાં વજનમાં હલકું હોય છે.

બ્રિટનની વિમાની ક્લબમાં કેઈંગ બાવર્સ નામનો, પાંચ વર્ષની ઉંમરનો પાયલટ હતો.

ગ્લાસગોના ગાર્ડન સ્ટીવર્ટના બંને પગ અકસ્માતમાં કપાઈ ગયા હતા. છતાં ગીચ રસ્તાઓમાં તે સાઈકલ ચલાવતો હતો.

ચીલીમાં આવેલા અટકામાના રણમાં છેલ્લા ચારસો વર્ષથી એક પણ ટીપું વરસાદનું પડ્યું નથી.

DJQHOR#IUHH#PDUULDJH

VHUYHFHV#LQGLD

djqhoriuhhpduuldjhhexuhdxCjpdlo1frp1
sdupdubndqx5335C|dkrr1fr1lq

#####kwws=22mdjdgjvkfkulwldq1frp2

#####Frqdfw#Qr133<4#<;577;<677/

#####+U,33<4059<50593665

જાહેરાત માટે સંપર્ક કરો

આપની વ્યવસાયલક્ષી કે લગ્ન સબંધી, જાહેરાત વિશાળ વાચક વર્ગ સુધી ઝડપથી પહોંચાડવા માટે અમારો સંપર્ક કરો. નવકાન્તિ સાપ્તાહિક <;5849<6;9

કોરોના એ વિકટ બનાવ્યો દેશનો વિકાસ, તોડ્યું અર્થતંત્ર અને ખાનગી હોસ્પિટલો મચાવી લુંટફાટ

માર્ચ લોકડાઉન બાદ શરુઆતના તબક્કામાં આર્થિક વિકાસની ગાડી પાટા પરથી ઉતરી ચુકી હતી. અને દુરસ્ત કરવાના કોઈ ઉપાય સરકારના અર્થતંત્રના ખેરખાંઓપાસે નહોતી. રિઝર્વ બેન્કના મહત્વના ખેલાડીઓ સરકારી નીતિઓ સામે હારીને ઉચાળા ભરી ગયા હતા. સરકાર લાચાર મને જોઈ રહી હતી અને વિચારતી હતી કે આપણી સુઝબુઝ પ્રમાણે ચાલે જ તે આપણે જોઈએ આપણી વિરુદ્ધ શિગડા ભરાવે તેને પાણીયુ પકડાવી દેવું અને પછી તેમના ભારોભાર વખાણ કરવા.

કોરોના મહામારી માર્ચમાં સમજાતી નહોતી કેમ તેનો ઉપાય કરવો પરંતુ દિવસે દિવસે તેનું જોર વિશેષ બનતું ગયું. અધુરામાં પુરુ તેની કોઈ દવા શોધાઈ નહોતી તેથી આંધળાની માફક આરોગ્ય તંત્રે ગોળીબાર કરવા માંડ્યા. એજ પ્રમાણે ડોક્ટરોએ પોતાની સમજના ઉપયોગ યોજવા માંડ્યાં. પરિણામ એ આવ્યું કે કોરોનાનો વ્યાપ વિસ્તરતો ગયો. રોજના ૮૪ હજાર અંદાજે કેસો આવવા માંડ્યા. અત્યાર સુધીમાં દેશમાં લગભગ ૩૯ લાખ કેસો નોંધાઈ ચુક્યા છે. આગામી દિવસોમાં દરરોજ ૧ લાખ કેસો નોંધાશે તેવી ધારણાઓ છે. ગત સપ્ટેના પ્રથમ સપ્તાહમાં ૫,૪૩,૧૭૨ જેટલા કેસો નોંધાયા હતા. વિશ્વમાં હવે ભારતનો કોરોના કેસોમાં પ્રથમ નંબર આવ્યો છે.

કોરોનાને કારણે દેશમાં લોકોના કામધંધા રોજગાર પડી ભાંગ્યા છે. ત્યારે આ કપરા કાળમાં ખાનગી હોસ્પિટલોએ મોટા પાયે લુંટફાટનો ધંધો આદરી દીધો છે. દેશભરના રાજ્યોમાંથી મળતા સમાચારો મુજબ ખાનગી ડોક્ટરોએ કોરોના દર્દીઓની સારવાર પેટે લાખો રૂપીયા તફાવત માંડ્યા છે. કોરોનાનો ડર એટલો બધો છે કે જાન બચાવવા માટે લોકો ડોક્ટરો માંગે તેવા નાંણા આપી રહ્યા છે. ખરેખર સરકારી હોસ્પિટલોની જવાબદારી મોટી છે. પરંતુ તેમણે સરકારી દવાખાનામાં આવતા દર્દીઓને ખાનગી હોસ્પિટલોમાં ખસડેવા માટે પોતાના પ્રયત્નો રાખે છે. ખાનગી હોસ્પિટલો સાથે સરકારી હોસ્પિટલના કર્મચારીઓની સાંઠગાઠને કારણે સરકારી હોસ્પિટલમાં દર્દીઓને દાખલ

કરવામાં આવતાં નથી. જેવા દર્દીઓ આવે કે તેમને જે તે ખાનગી હોસ્પિટલનું નામ સરનામું આપી દેવામાં આવે છે.

ખાનગી ડોક્ટરોની લુંટફાટ સામે હાઈકોર્ટમાં થયેલી અરજી મુજબ સરકારે ખાનગી હોસ્પિટલમાં નક્કી કરેલા ચાર્જ મુજબ ફી લેવાની અને તેમ નહીં કરે તો તેમની સામે પગલાં લેવાની વાત નક્કી થઈ. પરંતુ ગુજરાતની કેટલીક ખાનગી હોસ્પિટલો હજુ પણ સરકારના નક્કી કર્યા મુજબ ફી લેતી નથી. ખરેખર સરકારે જાહેર જનતા માટે નક્કી કરેલા ભાવ એટલા ઉંચા છે જે સામાન્ય જનતાને પોષાય તેમ જ નથી. એક દિવસનો એક બેડનો ચાર્જ રૂ.૯૯૯૯ લેવામાં આવે છે. દેશના નાગરિકની વ્યક્તિગત આવક શું આટલી હોઈ શકે? દેશની પ્રજા એ અંબાણી નથી કે ટાટા નથી. જે આ ખર્ચ ભોગવી શકે. નક્કી કરનારા સરકારી તંત્રના બાબુઓ અને નેતાઓની મીલી ભગતને કારણે લુંટફાટ કરવી સરળ બની ગઈ છે.

મધ્ય પ્રદેશની એક ખાનગી હોસ્પિટલમાં દર્દીએ સારવારના પૈસા ભર્યા નહી તો તેને બેડની સાથે બાંધી બંધક બનાવી દેવાયો અને સરકાર

કોર્ટના કહેવાથી હરકતમાં આવી. સુપ્રીમ કોર્ટે કહ્યું હતું કે પૈસાના અભાવે કોઈપણ દર્દી સારવારથી વંચિત ના રહેવો જોઈએ એ માટે સરકારે પગલાં લેવા પડે. પરંતુ સારવારથી આ દર્દીને હોસ્પિટલે રજા આપી દીધી. સરકાર તરફથી મોટી હોસ્પિટલો અને સારવાર વિગેરે વ્યવસ્થામાં ધોર અંધકાર વ્યાપેલો છે. ચારેતરફ મેડીકલ માફીયાનું રાજ છે અને સરકારી તંત્ર અને રાજનેતાઓ તેમાં સામેલ છે. કારણકે તેમના બાળકો પણ ડોક્ટર િ બનવાની લાઈનમાં ઉભેલા છે. મેડિકલ સુવિધાને નામે એમ કહેવું પડે કે હેલ્થ સિસ્ટમ ખોરવાઈ ગઈ છે. જ્યારે પણ કોઈ તકલીફો દેશ સમક્ષ આવી છે ત્યારે તકસાધુઓ તેનો લાભ લેવામાં હાજર જ હોય છે. પરંતુ દુઃખ એ વાતનું છે કે આવા સમયે કે આવી હોનારતો સમયે તમારી પાસે વ્યવસ્થાનું કોઈ આયોજન હોતું નથી. તમારુ મગજ ચાલે નહીં ત્યારે તમે તેને તકસાધુઓના હવાલે કરી દો છો પરિણામે પેલા સફેદ કપડામાં પોતાનો ખેલ ચલાવી ને લુંટ ચલાવે છે. ખબર મોડી પડે છે કે પણ મોરલા કળા કરી ગયા પછી શું ?

અંકુશ વિના ઇકોનોમી ખોલવાથી હોનારત સર્જશે

વર્લ્ડ હેલ્થ ઓર્ગેનાઈઝેશનના વડા ટેડ્રોસે કહ્યું હતું કે કોરોનાને નિયંત્રણમાં લીધી વિના તમામ દેશો દ્વારા તેમની ઈકોનોમીને ખુલ્લી મુકવામાં આવી રહી છે. આ પ્રકારનું વલણ હોનારતને આમંત્રણ આપવા સમાન છે. જે દેશોમાં એક્ટિવ કેસો વધારે છે તે દેશોએ ઝડપથી સંક્રમણ વધે તેવા પગલાં લેવા જોઈએ નહીં. છેલ્લા ૮ મહિનાથી કરોડો લોકો ઘેર રહીને કે કોઈ પ્રવૃત્તિ કર્યા વિના કંટાળ્યા છે. પણ સાવચેતી રાખીને સ્કુલો કે અન્ય ઓફિસો ખોલવામાં આવે તે જરૂરી છે.

ભારતમાં છેલ્લા એક અઠવાડિયામાં અન્ય કોઈ દેશની સરખામણીમાં નવા કેસોમાં નોંધપાત્ર વધારો થયો છે. એકજ અઠવાડિયામાં કોરોનાના સંક્રમિતોની સંખ્યામાં ૫ લાખ કરતાં વધુનો વધારો થયો છે. આને કારણે દુનિયામાં કોરોના

દર્દીઓની સંખ્યામાં ૧ ટકાનો વધારો થશે. તેમ વિશ્વ આરોગ્ય સંસ્થા વર્લ્ડ હેલ્થ ઓર્ગે. એ જણાવ્યું હતું કે છેલ્લા સાત દિવસમાં વિશ્વના નવા મૃત્યુની સંખ્યામાં અગાઉના અઠવાડિયાની સરખામણીમાં ૩ ટકાનો ઘટાડો થયો છે. જ્યારે વિશ્વમાં નવા કેસની સંખ્યા ૧૮ લાખ વધી છે. આખા વિશ્વમાં કોરોનાના દર્દીઓની સંખ્યા ૨.૫૭ કરોડને પાર કરી ગઈ છે. મોત ૮૫૬૧૬૮ થયા છે.

ગ્રાહક મિત્રોને વિનંતી.

આપનું #સવાજમ બાકી છે/પૂરું થયેલ છે. સરનામાની ટીકડી ચેક કરો. લવાજમ અને આર્થિક સહયોગ મનીઓર્ડરથી નીચેના સરનામે મોકલી શકો છો.

ગરવી નવકાન્તિ સામાહિક

૨/૧૦ સોનિયા એપાર્ટ. પીટીકોલેજ રોડ, નારાયણ નગર અમદાવાદ - ૭ ફોન નં. ૯૮૨૨૫૧૬૯૩૮૬-

વિશ્વ પ્રતિષ્ઠિત જર્નલમાં રિપોર્ટ, માનવ પરિક્ષણમાં એન્ટીબોડી પણ બન્યા: શંકાની નજરે જોવાતી રશિયાની કોરોના વેકસિન પાસ, કોઈ આડઅસર નહી

રશિયાએ મંજૂર કરેલી કોવિડ-૧૯ની વેકસિન સ્પુટનિક વી પ્રારંભિક તબક્કામાં નાના પાયે કરાયેલા માનવ પરિક્ષણમાં પુરતા પ્રમાણમાં એન્ટીબોડી બન્યા છે એવી માહિતી ધ લેન્સેન્ટ જર્નલે આપી હતી. જર્નલના જણાવ્યા અનુસાર વેકસિનની કોઈ આડઅસર જોવા મળી નહીં.

રશિયાએ દુનિયાની સૌથી પહેલી કોરોના વેકસિન લોન્ચ કરી ત્યારે પુરતા અભ્યાસ ડેટાના અભાવે તેને શંકાની નજરે જોવાતી હતી. વિશ્વના ઘણાખરા તજજ્ઞોએ આ રસી સલામત હોવા છતાં આશંકાઓ વ્યક્ત કરી હતી. આ નવો અભ્યાસ અહેવાલ કાંઈક જુદા જ તારણો આપી રહ્યા છે. અભ્યાસ મુજબ પ્રારંભિક તબક્કે ૭૬ લોકો પર નોન રેન્ડમાઈઝડ વેકસિન પરિક્ષણ કરવામાં આવ્યું હતું. જેમાં વેકસિનના બે ફોર્મ્યુલેશન ૪૨ દિવસ સુધી સુરક્ષિત હોવાનું જણાયું હતું ઉપરાંત વેકસિન લેનારા તમામ લોકોમાં ૨૧ દિવસમાં એન્ટીબોડી જોવા મળ્યા હતા. ત્યારે પછીના પરિક્ષણમાં વેક્સિનથી ૨૮ દિવસમાં ટી સેલ્સ ઉદ્રવ્યા હોવાની રિસર્ચસે જણાવ્યું હતું. જો કે આ પરિક્ષણમાં નાના પાયે કરાયેલા બે તબક્કાના તારણો પરથી લેવાયું હતું. સુચિત પરિક્ષણ ૪૨ દિવસ સુધી ચાલ્યા હતા.

ડો. કફીલખાનને મુક્ત કરવાનો આદેશ અલ્લાબાદ હાઈકોર્ટે આપ્યો સાથે સાથે તેમની પર લગાવાયેલા એનએસએ ને પણ રદ બાતલ કરાવ્યો

ઓક્સિજન કાંડ અને સીએએના કટ્ટર વિરોધમાં ભડકાઉ ભાષણ કરવાના આરોપી ગોરખપુરાના ડોક્ટર કફીલખાનને તત્કાળ મુક્ત કરવાનો અલ્લાબાદ હાઈકોર્ટે આદેશ આપ્યો હતો. તેમણે સીએએ, એનઆરસી, તેમજ એનપીએના કટ્ટર વિરોધમાં અલીગઢ યુનીવર્સિટીમાં ૧૩ ડિસેમ્બર ૨૦૧૯ના રોજ ભડકાઉ ભાષણ આપ્યું હતું સરકારે આ પછી તેના પર રાષ્ટ્રીય સુરક્ષા કાયદો (એનએસએ) લાગુ કરીને તેમની ધરપકડ કરી હતી. કોર્ટે તેમની સામે લગાવવામાં આવેલા એનએસએ ને પણ રદ બાતલ કરી દીધો હતો. ગોરખપુરની બી.આર. મેડીકલ કોલેજમાં ઓક્સિજન કાંડ થયા પછી ડો. કફીલખાન ચર્ચામાં આવ્યો હતો. સુપ્રીમ કોર્ટે કફીલખાના કેસમાં વહેલામાં વહેલી તકે ચુકાદો આપવામાં હાઈકોર્ટેને તાકીદ કરી હતી. અલીગઢ મુસ્લીમ યુની. માં ભડકાઉ ભાષણ આપ્યા પછી તેની સામે એફઆઈઆર કરાઈ હતી. આ પછી તે ફરાર થઈ ગયો હતો. યુપી એટીએસ દ્વારા તેને ૨૯ જાન્યુઆરીએ મુંબઈથી પકડવામાં આવ્યો હતો. હાલ તેને મથુરાની જેલમાં કેદમાં રાખવામાં આવ્યો હતો જેમાંથી તેમને મુક્ત કરવા હાઈકોર્ટે આદેશ આપ્યો હતો.

હાઈકોર્ટે કહ્યું હતું કે કફીલખાનની રાષ્ટ્રીય સુરક્ષા કાયદા હેઠળ ધરપકડ કરી તેની મુદત લંબાવવાનું તેમજ એનએસએ લાગુ કરવાનું ગેરકાનુની છે. આથી તેને તત્કાલ મુક્ત કરવાનો આદેશ આપવામાં આવે છે. તેમનું ભાષણ ભડકાઉ કે હિંસા ફેલાવવાનું નથી પણ રાષ્ટ્રીય અખંડિતતા તેમજ નાગરિકો વચ્ચે એકતા ફેલાવનારુ છે. તેમણે જેલમાંતી વડાપ્રધાનને પત્ર લખીને કોરોનાગ્રસ્તોની સારવાર માટે મુક્ત કરવાની અપીલ પણ કરી હતી.

વિશ્વમાં સાપ કરડવાને કારણે મૃત્યું પામતી વ્યક્તિઓની સરખામણીમાં મધમાખીના દંશને કારણે મૃત્યુ પામનારા લોકોની સંખ્યા વધુ છે.

સેરેના ચેરીટેબલ ટ્રસ્ટ સંચાલિત

કેર કોમ્પ્યુટર સેન્ટર

ફક્ત રૂ. ૨૦૦/-માં કોમ્પ્યુટર શિક્ષણ... સાથે ઇંગ્લીશ સ્પીકીંગ ફ્રી. માત્ર બહેનો માટે જ ચાલતો કોમ્પ્યુટર ક્લાસ, કોમ્પ્યુટરમાં સાક્ષર બની ઉજજવળ ભવિષ્ય બનાવો. **હેડ ઓફિસ** :- ૧૧, તેજેન્દ્ર કોમ્પ્લેક્ષ, હાટકેશ્વર સર્કલ પાસે, હાટકેશ્વર, અમરાઈવાડી, અમદાવાદ-૩૮૦૦૨૬. મો. નં: ૯૮૨૨૫૨૭૪૧૭૫ **બ્રાન્ચ ઓફિસ** : ૧૪ સેલર, સરદાર કોમ્પ્લેક્ષ, સમજુબા સ્કૂલ સામે, ગોવિંદવાડી, ઈસનપુર અમદાવાદ. મો. નં: ૯૮૮૮૦૭૨૮૮૧

ગ્લોરી કેટરીંગ સર્વિસ

આપને ત્યાં ઉજવાતા માંગલિક પ્રસંગો જેવાકે સગાઈ, લગ્ન, રિસેપ્શન, બર્થડે પાર્ટી તથા નાના મોટા જમણવારોમાં જમણ અંગેની તમામ વ્યવસ્થા વ્યાજબી ભાવે કરી આપીશુ. શુદ્ધ, સાત્વીક, સ્વાદિષ્ટ રસોઈ માટે એકવાર મુલાકાત ગોઠવો અને નિશ્ચિત બની આપના પ્રસંગનો અનેરો આનંદ માણો

ચિંતા વગરનો પ્રસંગ એ જ પ્રસંગનો આનંદ

સંપર્ક: જહોન એમ. મેકવાન

૮/૪૪, આશા એપાર્ટ, કિરણ પાર્ક પાસે, નવા વાડજ, અમદાવાદ-૧૩

ફોન નં. ૨૭૫૫૯૦૮૩ મો. ૯૩૭૫૨૦૯૯૨૪

સફળતા અને સંઘર્ષને નજીકનો સંબંધ છે

સફળતા કોને કહેવાય? આમ તો દરેક વ્યક્તિની દૃષ્ટિએ સફળતાનો અર્થ જુદો જુદો હોઈ શકે. કોઈ તેને સંપત્તિ સાથે સાંકળી શકે તો કોઈ તેને સ્વાસ્થ્ય સાથે સાંકળી શકે તો કોઈ તેને અભ્યાસ સાથે કે સમાજમાં મળતા મોભા-પ્રતિષ્ઠા સાથે સાંકળી શકે. આમ છતાં સફળતા એ આંતરિક બાબત છે. જે બાબતને તમે પ્રાધાન્ય આપીને સફળતા ગણો છો તેને અન્ય વ્યક્તિ સફળતા ન પણ ગણે. પણ તે માટે આપણે આપણી પસંદગી કે રસ રુચિ બદલવાની જરૂર નથી. તમને મજા આવતી હોય, સંતોષ મળતો હોય અને સમાજ તેને સહર્ષ સ્વીકારતો હોય તેવી દરેક બાબતમાં આગળ વધો, એ જ તમારી સફળતા છે.

તમારી શક્તિ અને મર્યાદાને જાણો. વ્યવહારિક બનો. એટલે કે વાસ્તવિકતાનો સ્વીકાર કરો. તમને જે મળ્યું છે તે છે અને નથી તે નથી. તેનો સ્વીકાર કરો અને મહેનત કરવા મંડી પડો. પોતાની બહેરી પત્ની માટે શ્રવણચંદ્ર શોધવાનો અલેક્ઝાન્ડર ગ્રેહામ બેલે ખુબ પ્રયત્ન કર્યો હતો. તેઓ શ્રવણચંદ્ર ન શોધી શક્યા. હા, ટેલીફોનના સિધ્ધાંતો જરૂર શોધી કાઢ્યા. આમ કરેલું ફોન ગટ જતું નથી. એન્ડુ કારનેગ કહે છે, એક સામાન્ય વ્યક્તિ પોતાની શક્તિના ૨૫ ટકા જ કામ કરે છે. જેઓ ૫૦ ટકાથી વધુ શક્તિ ખર્ચે છે તેઓને જગત સલામ કરે છે. પરંતુ જેઓ ૧૦૦ ટકા શક્તિ ખર્ચે છે તેમને જગત આસમાનની બુલંદી પર બેસાડે છે.

સફળતા અને સંઘર્ષને નજીકનો સંબંધ છે. બંને એકબીજાની સાથે ચાલે છે. જ્યાં સફળતા હોય ત્યાં સંઘર્ષ હોય અને સંઘર્ષ હોય ત્યાં સફળતા પણ આવે. તમે કહેવત સાંભળી હશે, “શાંત દરિયો કદી કુશળ ખલાસી બનાવતો નથી.” આમ સંઘર્ષ દ્વારા મળેલી સફળતા જ સંતોષ સાથે નિજાનંદ આપે છે. પ્રયત્ન વિના, પ્રાપ્ત થયેલ લક્ષ્ય ધાર્યો સંતોષ કે આનંદ આપી શકતા નથી.

ટોમ વોટસનના મતે જો તમારે સફળ થવું હોય તો નિષ્ફળતાનું પ્રમાણ

બમણું કરી નાંખો. એટલે કે પ્રયત્નો વધારી દેવા જોઈએ. તેમાં ભલેને મોટા ભાગના પ્રયત્નો નિષ્ફળતામાં પરિણમે. લોકો સફળતાને જુએ છે. વધાવે છે, તે માટે થયેલ નિષ્ફળ પ્રયત્નોને કોઈ મહત્વ આપતું નથી. નિષ્ફળ થવાશે તેમ માનીને કશું જ ન કરનાર કરતાં, સતત નિષ્ફળ થનાર વ્યક્તિ પણ જો પોતાના પ્રયત્નો ચાલુ જ રાખતો હોય તો તે વધારે પ્રમાણિક અને વિશ્વાસુ ગણાય.

એક ખેડુતની વાડી જોઈને કોઈએ કહ્યું કે વાહ ભગવાને કેટલી સુંદર વાડી તને આપી છે. તારે ભગવાનનો આભાર માનવો જોઈએ. ત્યારે પેલા ખેડુતે કહેલું કે હા હું ભગવાનનો આભારી છું. પણ તમારે આ વાડી પાંચ વર્ષ પહેલાં જોવી જોઈતી હતી. જ્યારે તે માત્ર પ્રભુના ભરોસે હતી. અહીં અર્થઘટન એ કરવાનું કે ભગવાનને ભરોસે બધું ન છોડાય. આપણી મહેનત હોય તો જ સફળતા મળે. પ્રિન્સ લોમ્બાર્ડી જણાવે છે કે વિજયી બનવાની ઈચ્છા બધાને હોય છે, પણ એ માટે નક્કર યોજના બનાવી પુર્વ તૈયારી કરવા માટે ખુબ ઓછા લોકો તૈયાર થતા હોય છે. સફળતા મેળવવા માત્ર શૈક્ષણિક ડીગ્રી જ કામ આવતી નથી. સફળ વ્યક્તિઓમાંથી મોટા ભાગની વ્યક્તિ અભ્યાસમાં મોખરાનું સ્થાન ધરાવતી ન હતી. અરે, ઘણી વ્યક્તિઓ તો અભ્યાસમાં નાપાસ પણ

થતી હતી. તો કેટલીક વ્યક્તિઓ તો અધવચ્ચેથી અભ્યાસ છોડી દીધેલ હતો. કેટલાંક ઉદાહરણો વાંચો. લક્ષ્મણસ્ત વિલ્મા રુડોલ્ફ પોતાની તીવ્ર ઈચ્છાશક્તિ અને મહેનતને કારણે ૧૯૬૦માં ઓલિમ્પીકમાં સોથી ઝડપી મહિલા તરીકે પ્રથમ આવી હતી. શૈલી માન બાળપણમાં લક્ષ્મણસ્ત બની હતી. છતાં તરણવિદ્યા શીખી ૧૯૫૬ની મેલબોર્ન ખાતેની ઓલિમ્પીકમાં તેણે ત્રણ વિક્રમ સર્જ્યા હતા. હેની ફોર્ડ જ્યારે પોતાની જીવનની પ્રથમ કાર બનાવી ત્યારે તેઓ તેમાં રીવર્સ ગીયર નાંખવાનું ભુલી ગયા હતા. અને ૪૦માં વર્ષે નાદારી નોંધાવી હતી. વીજળીનો દિવો શોધવામાં થોમસ આલ્વા એડીસનને સફળતા મળી એ પહેલાં ૧૦,૦૦૦ પ્રયોગ નિષ્ફળ નીવડ્યા હતા. સુપરસ્ટાર રજનીકાંત ૨૪માં વર્ષે બસ કંડકર હતો. બીલ ગેટસે પોતાનું યુની.નું શિક્ષણ પુરુ કર્યું નથી. સચિન તેંડુલકર ૧૦માં ધોરણની પરીક્ષામાં નાપાસ થયો હતો. આમ સફળતા માટે માત્ર શિક્ષણ જ ઉપયોગી નથી. તમને જેમાં રસ છે, તમને જે ગમે છે તે પુરા લગાવથી મન મુકીને કરો. તમે સફળ થશો જ, અંતે દોસ્તો એટલું યાદ રાખજો કે, બધા બધું નથી બની શકતા અને બધા એ બધું બનવાની જરૂર પણ નથી.

ડૉ. અશોક પટેલ(સૌ.)

દેશમાં કોરોના મહામારી રહેશે ત્યાં સુધી ઇકોનોમી સકટમાં રહેશે

કોરોના સંકટના કારણે અર્થવ્યવસ્થા સંપુર્ણપણે ડુબી ગઈ છે. ચાલુ નાણાંકીય વર્ષના પ્રથમ ક્વાર્ટરમાં જીડીપી ગ્રોથમાં ઐતિહાસિક ૨૩.૯ ટકાનો ઘટાડો નોંધાયો છે. હજુ પણ અર્થવ્યવસ્થા દબાણમાં છે. સરકાર પણ માની રહી છે કે ઇકોનોમી પર લોકડાઉનની ગંભીર અસર પડી છે. આ દરમિયાન ઘટતા જીડીપી અને તમામ આર્થિક પડકારો પર દેશના મુખ્ય આર્થિક સલાહકાર કે.વી સુબ્રમણ્યમ એક ખાનગી ચેનલ સાથેની વાતચીતમાં

જણાવ્યું હતું કે કોરોના સંકટના કારણે ઇકોનોમી અનિશ્ચિતતા જહુ પણ યથાવત છે. એટલા કારણોસર લોકો બિનજરૂરી ખર્ચથી બચી રહ્યા છે. કે.વી. સુબ્રમણ્યમની વાત માનીએ તો હવે રિકવરીના સંકેત દેખાઈ રહ્યા છે. અને ધીમે ધીમે જીડીપી ગ્રોથમાં વૃદ્ધિ જોવા મળી રહી છે. કોરોના કાળની અનિશ્ચિતતામાં ચોક્કસ આંકડા આપવા મુશ્કેલ છે. તેમણે એમ પણ કહ્યું હતું કે ફક્ત ભારત જ નહીં પર દુનિયાના મોટા દેશોની અર્થવ્યવસ્થાને નુકશાન પહોંચ્યું છે.

જુલાઈ માસમાં ઔદ્યોગિક ઉત્પાદનમાં ૧૦%નો ઘટાડો

દેશના ઔદ્યોગિક ઉત્પાદનમાં જુલાઈ મહિનામાં ૧૦.૪ ટકાનો ઘટાડો નોંધાયો હતો. મેન્યુફેક્ચરીંગ, માઈનીંગ, અને વીજ ઉત્પાદનમાં ઘટાડાને કારણે કુલ ઉત્પાદનમાં ઘટાડાને કારણે કુલ ઉત્પાદન ઘટ્યું હતું. અર્થાત તેમાં નેગેટીવ ગ્રોથ જોવાયો હતો. સરકારે જાહેર કરેલા આંકડા અનુસાર ઈન્ડેક્સ ઓફ ઈન્ડસ્ટ્રીયલ પ્રોડક્શન ૧૦.૪ ટકા ઘટ્યો હતો. જુનમાં આઈઆઈપીમાં ૧૬.૫ ટકા નેગેટીવ ગ્રોથ જોવા મળ્યો હતો. સતત પાચમાં મહિને આઈઆઈપીમાં ઘટાડો જોવાયો છે. જો કે જુનની સરખામણીમાં આંકડામાં સુધારો થયો છે.

સ્ટેટિસ્ટિક્સ અને કાર્યક્રમ અમલીકરણ મંત્રાલયે જાહેર કરેલા આંકડા અનુસાર જુલાઈમાં મેન્યુફેક્ચરીંગ સેક્ટરમાં ઉત્પાદન ૧૧.૧ ટકા ઘટ્યું હતું. માઈનીંગમાં ૧૩ ટકા અને વીજ ક્ષેત્રે ૨.૫ ટકાનો ઘટાડો થયો હતો. આઈઆઈપીમાં મેન્યુફેક્ચરીંગનું ૭૮ ટકા યોગદાન છે. તેમાં જુનમાં ૧૫.૯ ટકાનો નેગેટીવ ગ્રોથ જોવાયો હતો.

જુલાઈ મહિનાના આંકડા પરથી સંકેત મળે છે કે ચાલુ વર્ષના બીજા ક્વાર્ટર(જુલાઈ-સપ્ટે.)માં પણ આર્થિક વૃદ્ધિદર નેગેટિવ જ રહેશે. પ્રથમ ક્વાર્ટરમાં જીડીપી ગ્રોથ માઈનસ ૨૩.૯ ટકા રહ્યો હતો. કોરોના અને લોકડાઉનને કારણે તમામ સ્તર પર ઉત્પાદનમાં ઘટાડો જોવા મળ્યો હતો. મોટાભાગના ઔદ્યોગિક એકમો બંધ હોવાથી કામગીરી ઠપ થઈ ગઈ હતી. જુલાઈનો ઈન્ડેક્સ ૧૧.૧ રહ્યો હતો. જે એપ્રિલમાં ૫૪.૦ હતો. મે મહિનામાં ૮૯.૫ અને જુનમાં ૧૦૮.૯ હતો.

આર્થિક તંગીથી ત્રાસીને એક વર્ષમાં ૪૩ હજાર ખેડુતો અને રોજમદારોનો આપઘાત, નેશનલ કાઠમ બ્યુરોનો રિપોર્ટ

દેશમાં દર વર્ષે આર્થિક તંગીને કારણે લોકોની સ્થિતિ બેહાલ છે અને તેઓ મોતને વ્હાલુ કરી રહ્યા છે. જેમાં ખેડુતો અને રોજમદારોની સંખ્યા દિવસે ને દિવસે વધી રહી છે. ખેત ક્ષેત્રમાં સામેલ આશરે ૪૩૦૦૦ ખેડુતો અને દૈનિક રોજમદારોએ વર્ષ ૨૦૧૯ના વર્ષમાં આત્મહત્યા કરી છે. હે હાલમી સરકાર માટે કાળી ટીલી સમાન છે.

નેશનલ કાઈમ રોકોર્ડ્સ બ્યુરોના આંકડા પર નજર કરીએ તો આશરે ૩૨,૫૬૩ રોજમદારોએ આત્મહત્યા કરી છે. જે દેશમાં આત્મહત્યાના કુલ કેસોના આશરે ૨૩.૪ ટકા જેટલો છે. ૨૦૧૮માં ૩૦૧૨૨ મજૂરોએ આત્મહત્યા કરી હતી. ખેતી ક્ષેત્રે ૧૦,૨૮૧ ખેડુતોએ આત્મહત્યા કરી હતી. જે કુલ કેસોના ૭.૭ ટકા છે. એકંદરે ભારતમાં ૨૦૧૯માં ૧,૩૯,૧૨૩ લોકોએ આત્મહત્યા

કરી છે.

કાર ભાડે મળશે



લગ્ન તેમજ શુભ પ્રસંગ માટે ડિઝાઇનર કાર મળશે



મોબાઇલ :

૮૫૧૧૮૯૯૧૯૭
લિમોઝીન,
બીએમ ડબલ્યુ,
ઓડી, મર્સીડીઝ
તથા અન્ય મેરેજ
કાર મળશે



ઇન્ટરનેશનલ જીવનસાથી પસંદગી કેન્દ્ર

- દેશ, વિદેશ તથા ડીવોર્સ પાત્રો માટે જીવનસાથી પસંદગી કેન્દ્ર
- આર્થિકરીતે નબળા, વિધવા કે બેરોજગાર યુવતીઓ પાસેથી
- રજીસ્ટ્રેશન ફી લેવામાં આવતી નથી.
- રજીસ્ટ્રેશન ફી સિવાય કોઈ ફી લેવાતી નથી.
- ફોટોગ્રાફ સાથેનો બાયોડેટા પોસ્ટથી મોકલી શકાશે.
- રજીસ્ટર લગ્ન તથા સમુહ લગ્ન માટેની વ્યવસ્થા મળી શકશે.
- લગ્નવાંચ્છુ યુવક-યુવતીઓના બાયોડેટા ઇન્ટરનેટ પર વિના મુલ્યે મુકી શકાશે.
- સ્વરોજગાર માટે વિના મુલ્યે સિલાઈ મશીન મેળવવા સંપર્ક કરવો
- ઇચ્છાએલની પવિત્રભુમિના પ્રવાસના પુસ્તકો મળશે.

સંપર્ક :- શ્રી ભાઈલાલભાઈ એસ. ટેલર

પાર્ક સ્ટ્રીટ, મેથો નર્સીંગસ્કુલ સામે. મિશન રોડ, નડીયાદ.

મો. ૯૮૯૮૩૧૮૬૮૫. ૯૭૧૪૫૧૮૩૬૭

★ નીલા ફાઇનાન્સ ★

આપની બચત યોગ્ય સ્થાને મુકવી છે.?

જેવી કે માસિક આવક યોજના, રાષ્ટ્રીય બચત પત્રો, કિસાન વિકાસ પત્ર, ટાઇમ ડીપોઝીટ તથા રીકરીંગમાં રોકાણ કરવા માટે, તેમજ વીમા, મ્યુચ્યુઅલ ફંડ, તથા પાન કાર્ડ માટે મળો.

નીલા સી. ગામડીયા

'નીલીવા કુંજ' પંડિત નહેરુ વિદ્યાવિહારની બાજુમાં, બહેરામપુરા, અમદાવાદ -૩૮૦૦૨૨ ● ફોન નં. ૨૫૩૫૫૮૫૮, ૩૫૩૮૩૩૨૨



વિનંતી

તમારી પ્રાર્થનામાં અમારી સેવાઓને ખાસ યાદ રાખશો.